

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 36-а став (2) од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17 и 83/18), министерот за земјоделство, шумарство и водостопанство донесе

ПРАВИЛНИК ЗА ФОРМАТА И СОДРЖИНАТА НА БАРАЊЕТО ЗА ЗАПИШУВАЊЕ ВО РЕГИСТАРОТ НА УВОЗНИЦИ НА ОДДЕЛНИ ЗЕМЈОДЕЛСКИ ПРОИЗВОДИ КАКО И ПОТРЕБНАТА ДОКУМЕНТАЦИЈА ЗА УТВРДУВАЊЕ НА ИСПОЛНЕТОСТА НА УСЛОВИТЕ ЗА УВОЗ

Член 1

Со овој правилник се пропишува формата и содржината на барањето за запишување во Регистарот на увозници на одделни земјоделски производи како и потребната документација за утврдување на исполнетоста на условите за увоз.

Член 2

Барањето за запишување во Регистарот на увозници на одделни земјоделски производи се издава на хартија во бела боја во А-4 формат и содржи два листа.

Формата и содржината на барањето од став 1 на овој член се дадени во Прилог кој е составен дел на овој правилник.

Член 3

За запишување во Регистарот на увозници на одделни земјоделски производи и заради утврдување на исполнетоста на условите за увоз кон барањето од член 2 на овој правилник се поднесува следната документација:

1. Документ за тековна состојба и доказ дека не е отворена постапка за ликвидација или стечајна постапка од Централен Регистар на Република Македонија;
2. Решение за регистрирање во Регистарот на објекти и оператори со храна од Агенција за храна и ветеринарство;
3. Образец М1/М2 за вработени лица во редовен работен однос на неопределено работно време или потврда од Агенција за вработување;
4. Склучени договори за продажба на увезените земјоделски производи доколку увозот не се врши заради преработка за сопствени потреби;

5. Записник од Државен инспекторат за земјоделство за докажување на условот дека увозникот располага со соодветни објекти и опрема согласно актот со кој се пропишуваат услови кои треба да ги исполнуваат увозниците на одделни земјоделски производи;

6. Документ за расположливи финансиски средства и намирени обврски за откуп на земјоделски производи доколку е регистриран за вршење на соодветна дејност откуп и преработка на земјоделски производи и тоа:

- писмо на интерес од деловна банка за докажување на расположливи финансиски средства за откуп за тековната година или

- информација за економско финансиска состојба издадена од Централен Регистар на Република Македонија или

- ревизорски извештај од независна ревизорска куќа доколку има законска обврска за работењето во претходната година;

7. Договор за вршење на анализи на квалитетот со соодветна лабораторија или Државната фитосанитарна лабораторија за време на најавениот период на увоз доколку нема сопствена лабораторија.

Член 4

Со денот на влегувањето во сила на овој правилник престанува да важи Правилникот за образецот на барањето за упис во Регистарот на откупувачи и Регистарот на увозници на одделни земјоделски производи и потребната придружна документација („Службен весник на Република Македонија" бр.102/10, 144/10, 156/11, 40/13, 138/13 и 52/14).

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 14-6099/5
8 јуни 2018 година
Скопје

Министер за земјоделство,
шумарство и водостопанство,
Љупчо Николовски, с.р.

